

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Registri kummerċjali fil-pajjiżi tal-UE

Litwanja

Din it-taqsimha tagħti ħarsa ġenerali lejn ir-registru Litwan tal-persuni ġuridici.

Liem informazzjoni tista' tinsab fir-registru Litwan tal-persuni ġuridici?

Id-dejta fir-registru Litwan tal-persuni ġuridici (*Lietuvos juridinių asmenų registras*), id-dokumenti maħżuna fir-registru u kull informazzjoni oħra mogħtija lir-registru huma pubbliċi. Id-dejta u d-dokumenti dwar persuni ġuridici privati u pubbliċi jinħażnu fir-registru ta' persuni ġuridici. B'kollox, jidhru 26 tip differenti ta' persuna ġuridika fir-registru.

L-informazzjoni li ġeja tiġi rrekordjata fir-registru: isem il-persuna ġuridika; il-kodiċi; il-forma ġuridika; l-istatus ġuridiku; l-uffiċċju registrat tal-persuna ġuridika; il-korpi tal-persuna ġuridika; il-membri tal-korpi li jirregolawha (l-isem, il-kunjom, in-numru ta' identità, il-post tar-residenza) u s-sħab awtorizzati li jidhru f'kuntratt f'isem il-persuna ġuridika u sa fejn iwasslu d-drittijiet tagħhom; fergħat u rappreżentanti; restrizzjonijiet fuq l-attivitàjiet tal-persuna ġuridika; l-iskadenza tat-terminu stabbilit għall-persuna ġuridika; is-sena finanzjarja; id-dati li fihom sar tibdil f'dokumenti u dejta fir-registru; informazzjoni dwar persuni ġuridici li huma kapaċi jidhru f'kuntratt f'isem il-persuna ġuridika u dejta oħra prevista mil-liġi.

Ir-registru tal-persuni ġuridici jinkludi wkoll: dokumenti dwar l-istabbiliment ta' persuni ġuridici, deċiżjonijiet tal-korpi tal-persuna ġuridika, settijiet ta' rapporti finanzjarji annwali pprezentati minn kumpaniji u dokumenti oħrajn previsti mil-liġi.

Ir-registru Litwan tal-persuni ġuridici huwa mmaniġġjat u miżmum mill-intrapriża tal-Istat **Registru centras** (Ċentru tar-Registru).

L-aċċess għar-registru Litwan tal-persuni ġuridici huwa mingħajr ħlas?

Jista' jsir tiftix għal persuni ġuridici fir-registru mingħajr ħlas. L-informazzjoni li ġeja dwar il-persuna ġuridika tiġi pprovduta mingħajr ħlas:

il-kodiċi

l-isem

l-uffiċċju registrat

il-forma ġuridika

l-istatus ġuridiku.

Jinżamm ħlas għal tagħrif iktar dettaljat dwar persuni ġuridici, li jingħata jekk:

jiġi ffirmat kuntratt għall-għoti ta' servizzi bħala utent registrat;

tintuża **s-sistema self-service ta' Ċentru tar-Registru**;

issir talba lill-manijer tar-registru.

Ir-registru Litwan tal-persuni ġuridici joffri l-possibbiltà li jiġi vverifikat, mingħajr ħlas, jekk isem huwiex identiku għal ismijiet li jintużaw minn persuni ġuridici, fergħat jew rappreżentanti oħra, jew ismijiet li ġew imniżżla temporanjament fir-registru.

Kemm huma affidabbli d-dokumenti fir-registru?

Ladarba l-manijer tar-registru jkun daħħal tibdil fid-dejta jew l-informazzjoni dwar persuni ġuridici fir-registru, dan it-tibdil jiġi ppubblikat mhux iktar tard mill-ġurnata tax-xogħol li jmiss, u d-data li fiha jkunu ġew registrati tiġi ppubblikata fil-bullettin ta' informazzjoni elettroniku.

Meta l-manijer tar-registru jipubblika estratti ta' informazzjoni jew dejta jew kopji ta' dokumenti mir-registru, dan jindika li, mal-ewwel daqqa t'għaj, ikunu validi.

Kif tiftix fir-registru Litwan tal-persuni ġuridici

Jista' jsir tiftix għal persuni ġuridici fir-registru bl-użu tal-kriterji tat-tiftix li ġejjin:

il-kodiċi

l-isem

l-isem storiku.

Utenti registrati li jkunu ffirmaw kuntratt għall-għoti ta' servizzi jistgħu jagħmlu tiftix bil-kriterji li ġejjin: kodiċi, isem, persuna fiżika, persuna ġuridika jew persuna ġuridika barranija.

Is-sistema self-service tippermetti li jsir tiftix għal persuna ġuridika permezz tal-kodiċi, l-isem u l-isem storiku (għal persuni ġuridici li jkunu bidlu isimhom).

L-istorja tar-registru Litwan tal-persuni ġuridici

Ir-registru tal-persuni ġuridici nħoloq fl-2004, għalkemm id-dejta dwar il-persuni ġuridici minn sistemi ta' informazzjoni preċedenti kienet qed tiġi trasferita awtomatikament mill-1990.

Ħoloq relatati

Registru ta' persuni ġuridici

L-aħħar aġġornament: 18/02/2019

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oġinal mill-awtorità nazzjonali kompetenti li jkun għadu ma jidhrix fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.